



# سیانا بہلکڑ

بہاولپور سے بیس بائیس کلومیٹر دور ایک چھوٹے سے خوب صورت گاؤں میں ایک لڑکا منور علی رہتا تھا۔ وہ بے انتہائی فرماں بردار، خوش اخلاق، پڑھا کو، لیکن اول درجے کا بہلکڑ تھا۔ مہینے بھر پہلے کی بات کا کیا ذکر۔۔۔

زینب تاجور:

بہاولپور سے بیس بائیس کلومیٹر دور ایک چھوٹے سے خوب صورت گاؤں میں ایک لڑکا منور علی رہتا تھا۔ وہ بے انتہائی فرماں بردار، خوش اخلاق، پڑھا کو، لیکن اول درجے کا بہلکڑ تھا۔ مہینے بھر پہلے کی بات کا کیا ذکر، وہ تو گزشتہ کل کی بات بھی بھول جاتا تھا، اسے خود بھی اپنی اس کمزوری کا احساس تھا، لیکن بے چارہ کیا کرتا۔ ہزار کوشش کے باوجود منور اپنی اس کم زوری پر قابو پانے میں ناکام رہا۔ اس کے علاج معالجے میں کوئی کسر نہ چھوڑی گئی، لیکن سب بے فائدہ، بہلکڑ پن جوں کاتوں برقرار رہا۔ بس ایک خوبی تھی کہ منور ہر سال امتحان میں اچھے نمبروں سے پاس ہو جاتا تھا۔ اس پر اس کے ابو بھی حیرت زدہ رہتے تھے۔

ایک اتوار کو صبح ناشتے سے فارغ ہو کر منور اپنا ہوم ورک مکمل کر رہا تھا کہ اس کے ابو کمرے میں آئے اور بولے: منور بیٹے! میں ایک ضروری کام سے جا رہا ہوں، شام تک آؤں گا۔ تم ایسا کرو کہ بہاولپور چلے جاؤ اور بازار سے گھر کا سودا سلف خرید کر لے آؤ۔ فہرست اپنی امی سے بنوالینا۔ ایک ہزار کانوٹ میں نے تمہاری ڈکشنری کے نیچے دبا کر رکھ دیا ہے۔ بس کے کرائے کے لیے کچھ پیسے امی سے لے لینا۔ ہوشیار رہنا کہ کوئی جیب کتر تمہیں اس نوٹ سے محروم نہ کر دے۔

ٹھیک ہے بابا! جیسا آپ کا حکم۔ میں پوری احتیاط کروں گا۔

اور ہاں، ایک ضروری بات اور۔ اس کے ابو کمرے سے باہر جاتے جاتے رک کر بولے: اب تم خاصے بڑے ہو گئے ہو، اس لیے تمہیں میرا سہارا بننا چاہیے۔ آئندہ گھر کے چھوٹے موٹے کام تم خود ہی کر لیا کرو۔

جی بابا! میں پوری پوری کوشش کروں گا۔

منور بس اڈے پر پہنچا ہی تھا کہ بس آگئی۔ بس بھری ہوئی تھی۔ کنڈکٹرنے اس ایک موٹی عورت کے ساتھ بٹھا دیا۔ پتا نہیں وہ سورہی تھی یا اونگھ رہی تھی۔ منور کے ساتھ بیٹھنے پر اس نے لمحہ بھر کے لیے آنکھیں کھول کر اسے دیکھا اور پھر اونگھنے لگی۔ عورت حلیے سے غریب لگ رہی تھی۔ اس کے کپڑے معمولی اور میلے تھے۔ ہونٹوں پر پیڑیاں جمی ہوئی تھیں۔ اس کی گود میں ایک پرانا اور بد رنگ بٹوار کھا ہوا تھا، جس کا فیتہ اس نے اپنی انگلیوں میں لپیٹ رکھا تھا۔ منور کو اس غریب عورت سے خاصی ہمدردی محسوس ہوئی، لیکن وہ کیا کر سکتا تھا۔

بس چلی تو صبح کی ٹھنڈی ٹھنڈی ہواؤں نے منور کو بھی اونگھنے پر مجبور کر دیا، لیکن پھر وہ چونک کر سیدھا ہو گیا مجھے جاگتے رہنا چاہیے۔ اس نے خود سے کہا: اگر میں سو گیا اور کسی نے میری جیب سے ہزار کانوٹ نکال لیا تو قیامت ہی آجائے گی۔

منور نے اپنی ران میں زور سے ایک چٹکی بھری۔ نیند تھوڑی دیر کے لیے ضرور غائب ہو گئی، لیکن کب تک صبح کی ٹھنڈی ٹھنڈی فرحت بخش ہواؤں نے اسے پھر تھپک کر سلا دیا۔ پتا نہیں کیا ہوا تھا، شاید نیند کا زور دار جھونکا تھا کہ منور اپنی طرف دیکھا سب کچھ ٹھیک ٹھاک تھا بچا۔ اس نے آنکھیں پھاڑ کر بس کے اندر چاروں طرف دیکھا سب کچھ ٹھیک ٹھاک تھا کچھ مسافر اونگھ رہے تھے اور کچھ باہر

دیکھ رہے تھے۔ منور کو اچانک نوٹ کا خیال آیا اور اس نے فوراً اپنی اوپری جیب میں ہاتھ ڈال دیا۔ ہزار کانوٹ غائب ہو چکا تھا۔ وہ بدحواس ہو گیا۔ جلدی جلدی ساری جیبیں دیکھ ڈالیں، لیکن نوٹ کا کہیں پتہ نہیں تھا۔ اس نے سیٹ کے نیچے بھی جھک جھک کر کئی بار دیکھا، لیکن نوٹ نہ ملا۔ اب میں کیا کروں، اس نے خود کلامی کے انداز میں کہا۔ کیامیں اس موٹی عورت سے پوچھوں یا بس کنڈکٹر سے کہوں کہ کسی نے میری جیب سے ہزار کانوٹ نکال لیا ہے، لیکن اس سے کیا ہوگا۔ جیب کترا تو نوٹ چرا کر پچھلے کسی اسٹاپ پر اتر گیا ہوگا۔ منور دل ہی دل میں خود کو کوسنے لگا کہ اگر وہ اتنی غفلت کا ثبوت نہ دیتا اور خود کو نیند دے محفوظ رکھتا تو یہ نوبت نہ آتی۔ اب میں اپنے بابا کو کیا منہ دکھاؤں گا۔

اچانک منور کے ذہن میں ایک خیال کہ کہیں وہ نوٹ اس موٹی عورت نے تو میری جیب سے نہیں نکال لیا۔ ضروری بات ہے۔ اسے کسی طرح پتا چل گیا ہوگا کہ میری اوپری جیب میں ہزار کا ایک نوٹ پڑا ہے۔ بس اس نے مجھے سوتا دیکھ کر چپکے سے نوٹ نکال لیا۔ اب میں کیا کروں۔ کیامیں کنڈکٹر سے کہوں کہ اس عورت نے میرا نوٹ چرایا ہے، لیکن اگر تلاشی لینے پر نوٹ اس کے پاس سے نہ نکلا تو میری کتنی بے عزتی ہوگی۔ بہتر ہے کہ چوری کا الزام لگانے سے پہلے اس کے بٹوے کی تلاشی لے لوں۔

منور نے چور نظروں سے چاروں طرف دیکھا اور عورت کی گود سے پرس اٹھالیا۔ اسے بالکل خبر نہ ہوئی اور وہ اسی طرح سوتی رہی۔ منور نے زپ کھول کر دیکھا تو سامنے ایک سرخ رنگ کے روما پر ہزار کانوٹ رکھا ہوا تھا۔ اسے حیرت کا ایک شدید جھٹکا سا لگا: تو میرا شبہ درست نکلا۔ اس نے خود سے کہا، یہ عورت جیب کتری ہے۔ اسی نے میری جیب سے ہزار کانوٹ نکالا ہے۔ خیر بات بڑھانے کا کوئی فائدہ نہیں۔ مجھے میرا نوٹ واپس مل گیا، اب اور کیا چاہیے۔ اس نے پرس سے نوٹ نکال کر اپنی جیب میں رکھا اور زپ بند کر کے احتیاط سے دوبارہ عورت کی گود میں رکھ دیا۔ عورت ابھی تک سو رہی تھی۔

شام کو چار بجے منور گھر میں داخل ہوا تو اسے سامان سے لدا دیکھ کر اس کے ابو کا بکارہ گئے۔

"ہائیں یہ کیا؟ منور! بغیر پیسوں کے اتنی ساری خریداری تم نے کیسے کر لی؟ اس کے ابو نے تعجب سے پوچھا۔

یہ آپ کیا کہہ رہے ہیں بابا! کیا آپ نے مجھے ہزار روپے کانوٹ خریداری کے لیے نہیں دیا تھا۔ منور حیرت سے بولا۔

ضرور دیا تھا، لیکن وہ نوٹ تو تم گھر ہی پر چھوڑ کر بہاولپور چلے گئے تھے۔ اپنے کمرے میں جا کر دیکھو۔ ہزار کانوٹ ابھی تک ڈکشنری کے نیچے دبا ہوا رکھا ہے۔



Convey Meaning.  
Create Significance.